

## Атмасфера цяпла і сяброўства

Для Полацкага ЦСМС стала добрай традыцыяй арганізоўваць яркія і запамінальныя святы і выставы, якія аб'ядноўваюць людзей і дораць ім радасць.

У гэтым годзе, у апошні месяц восені, мы вырашылі дадаць у наша паўсядзённае жыццё крыху утульнасці і цяпла. У фае нашага прадпрыемства арганізаваны ўтульны куток, дзе прайшла выстава восеньскіх фатаграфій, зробленых супрацоўнікамі.

6 лістапада Полацкі ЦСМС правёў асаблівае мерапрыемства для ветэранаў нашага прадпрыемства. У гэты дзень для іх была арганізавана творчая сустрэча і дзень адчыненых дзвярэй.

Ветэраны з задавальненнем абменьваліся ўражаннямі, успаміналі светлыя моманты са сваёй маладосці і дзяліліся гісторыямі, якія маглі б натхніць не адно пакаленне.

Напрыканцы рабочага было праведзена сумеснае чытанне любімых твораў, прысвечаных восені як ад ветэранаў, так і ад супрацоўнікаў Полацкага ЦСМС.

Сустрэча прайшла ў сяброўскай і нязмушанай абстаноўцы, дзе кожны мог пагутарыць, успомніць мінулае, абмеркаваць надзённыя праблемы і намеціць сумесныя планы на будучыню.

